

Mistrieħ misthoqq

Wasalna fi tmiem ta' sena skolastika oħra. Għalina kienet sena speċjali għax kienet l-ewwel sena fil-ħajja ta' l-iskola sekondarja tas-subien fi hdan il-Kulleġġ San Benedittu.

Bl-ġhajjnuna ta' kulhadd irnexxielna nagħtu ruħ, identita', direzzjoni lill-iskola tagħna. Il-volum ta' xogħol li sar kien wieħed kbir u għad fadal hafna aktar xogħol siewi xi jsir fis-snin li ġejjin.

Kif jgħid il-Malti, 'Il-ġurnata minn filgħodu turik'. Kellna sena pożittiva hafna fejn l-ġhalliema, l-ġenituri u l-istudenti hadmu flimkien sabiex jiżguraw suċċess fil-proċess edukattiv. Perswaži li l-futur ta' l-iskola tagħna huwa wieħed sabiħ hafna. Importanti li kulhadd (Amministrazzjoni, Għalliema, Ġenituri u Studenti) jibqa' magħqud u jħares 'il quddiem b' attitudni pożittiva.

Nawguraw lil kulhadd Sajf seren fejn kulhadd jieħu l-mistrieħ li jisthoqqlu. L-istudenti għandhom jaraw li jużaw il-hin tajjeb sabiex jkattru u jkabbru t-talenti tagħhom. Għandhom jinkitbu f'xi għaqda fejn jistgħu jagħmlu aktar ġid lilhom infushom u lill-oħrajn. Fuq kollox għandhom jiżguraw li jgħaddu xi hin fil-qari u fir-reviżjoni tax-xogħol li sar matul din is-sena.

Jekk Alla jrid, nergħu niltaqgħu t-Tnejn, 25 ta' Settembru 2006 għall-bidu ta' sena skolastika ġdida.

Sa dakinhar:

Grazzi mill-ġdid lil kulhadd.

Kuntatt

ma' l-iskola t'ibnek — ĠUNJU, 2006

KULLEĠĠ SAN BENEDITTU

Qtajt qalbi minnu!

Din hi l-karba li minn żmien għal żmien nisimgħu minghand xi ġenituri li jkunu qatgħu qalbhom mill-istudju ta' uliedhom.

Għalkemm wieħed jista' jifhem il-frustrazzjoni ta' dawn il-ġenituri, jeħtieġ li jkunu aktar pożittivi u determinati sabiex ikunu ta' spalla soda fl-edukazzjoni ta' uliedhom.

Qatt mhu aċċettabbli li l-ġenituri jaqtgħu qalbhom mill-progress ta' uliedhom. Huma l-ġenituri li, flimkien ma' uliedhom, ifasslu r-regoli fid-dar. Huma l-ġenituri li għandhom jibdlu l-istudju f'esperjenza utli fejn, flimkien ma' uliedhom, jistgħu jħarsu 'l quddiem b'fiduċja.

Mhix skuża li t-tifel jgħid li ma jkollux homework x'jagħmel. Ta' min jistaqsi: Il-ġenituri jagħmlu kuntatt ma' l-iskola biex jivverifikaw il-fatti kollha dwar il-homework? Jifthuh il-'log book' ta' binhom? Joqogħdu attenti li binhom jitgħallem jerfa' r-responsabilitajiet tiegħu bhala student?


U jekk tiġi ġurnata fejn it-tifel ma jkollux homework, għandhom jahtfu l-oppurtunita' sabiex jgħinu lil uliedhom fil-qari billi joqogħdu jaqraw magħhom jew iqabbdh lil uliedhom sabiex jaqrawhom huma stess. (It-tifel jista' jagħmilha tal-qarrej tar-rumanzi fuq xi radju!).

Tel: 21642427/21642430/21642451

Fax: 21642423

Email: sanbenedittu.bco@gov.mt

<http://schoolnet.gov.mt/kulleġġsanbenedittubco>



Ir-rwol tal-ġenituri fl-edukazzjoni ta' uliedhom huwa mportanti daqs ta' l-ghalliema. Minflok jaqtgħu qalbhom, il-ġenituri għandhom ifittxu l-ghajnuna fejn jehtiegħ sabiex jaqdu dmir daqshekk vitali għall-futur ta' uliedhom. Għandhom ikunu f'kuntatt kontinwu ma' l-iskola. Jagħmlu użu mis-servizz tal-'Guidance' fl-iskola, mill-'Homework Club' u mill-programm 'Nwar' li huma ntiża sabiex jgħinu lil dawk l-istudenti li jsibu diffikultajiet fl-istudji tagħhom.

Mhux ċajta li tkun ġenitur fis-soċjeta' tal-lum. Il-piżijiet u r-responsabilitajiet huma kbar. Madanakollu, jibqa' l-fatt li l-ġenituri għandhom jharsu madwarhom u jkunu kapaċi jibdlu l-esperjenza edukattiva f' opportunita' unika għall-iżvilupp shih ta' uliedhom.

Dixxiplina pożittiva

Mill-ewwel jum ta' din is-sena skolastika, ngħatat mportanza kbira lid-dixxiplina fl-iskola. Id-dixxiplina hija fundamentali sabiex kull student jista' jżviluppa t-talenti tiegħu fl-ordni u f'ambjent san u produttiv.

Ta' min jiċċara li d-dixxiplina ma kinitx intiża biss bħala mezz li trażżan l-imġiba hażina. Fil-fatt ngħatat importanza kbira lid-dixxiplina pożittiva fejn kull student li wera nteress, entużjażmu, inizjattiva, serjeta' u responsabbilta' f' xogħolu ġie ppremjat b' 'Rapport ta' Mġiba Tajba'.

Bi pjaċir, ninnutaw li n-numru ta' 'Rapporti ta' Mġiba Tajba' kien wiehed impressjonanti u nkoragġanti tassew. Nifirħu lil dawk l-istudenti kollha li ddistingwew ruhhom fl-imġiba tajba. Bil-ħsieb li nkomplu nqawwu l-qalb ta' l-istudenti kollha, se nipublikaw il-lista ta' dawk l-istudenti li għabu l-aktar numru ta' Rapporti ta' Mġiba Tajba f'kull klassi matul is-sena skolastika 2005/2006.

Klassi	Isem ta' l-istudent	Numru ta' Rapporti ta' Mġiba Tajba
1.1	Johann Borg Myatt	18
1.2	Carl Falzon	18
1.3	Daniel Gauci	11
1.4	Rueben Anthony Borg	10
1.5	Nathan Zammit	11
1.6	Tonio D'Amato	11
1.7	Richard Borg	14
1.8	Terence Testaferrata de Noto	10
1.9	Clifton Mifsud	13
2.1	Daniel Caruana	24
2.2	Terence Briffa	21
2.3	Matthew Abdilla	19
3.1	Daniel Calleja	9
3.2	Christian Vella	11
3.3	Anthony Baldacchino	12

Nifirħu lil dawn l-istudenti u hafna ohrajn, li ddistingwew ruhhom fl-imġiba tajba u nemmnu li fil-futur in-numru ta' Rapporti ta' Mġiba Tajba se jkompli jżied għall-ġid ta' kulhadd.